

دندمارک هیواد دیولند په غونډی کی دگوندیانو هوکړی او پریکړی :

دانترنیت په مټ خپاره شوی خبرونو څخه دندمارک په هیواد کی دیولند دجزیری د جوړی شوی دوطن گوند دغړو غونډی نه مو خبر تر لاسه کړ . زموږ خبر نگار چی په دی غونډی کی یی گډون درلود د گوندیانو د هوکړو او پریکړو په باره کی دا لاندی تبصره راستولی ده :

دا غونډه چی دروان عیسوی کال په دولسمه نیټه دسکندربورگ په شار کی را رابلل شوی وه دکیفیت او دتعهد یوه روښانه بیلگه بلل کیدی شی .

په غونډی کی ددی جزیری دگوندی مشرتابه دانتخاب ترڅنگه یولړ نوری پریکړی هم تر سره شوی:

دغونډی گډون والو په داسی حال کی چی دکابل په ښار کی د ۱۳۹۱ کال دتلی دمیاشتی دپنځمی نیټی دوطن گوند دعمومی غونډی (مجمعی) څخه دکلک ، پراخ او روښانه ملاتړ په ترڅ کی ددی غونډی دجوړونکو زیات ته په درنده سترگه دلیدو سره ددی عمومی غونډی دبریالی تر سره کیدو په مناسبت په همدی غونډی کی ټاکل شویو دوطن گوند دسراسری شورا غړو ، ددی شورا داجرائیه هیأت غړو ، دتفتیش او نظارت شورا غړو ، رئیس او مرستیالانو او تر ټولو دمخه دروند او ویارلی ملگری میرافغان باوری دوطن دگوند رئیس ته خپل دزړه له کومی مبارکی څرگندی کړی او په غونډی کی دتصویب شویو ټولو اسنادو او پریکړو دپه موقع او رځنده پلی کولو وعده یی ورکړه .

دغونډی گډون وال دی خبری ته په اشاری سره چی دگوند اساسنامه په هیواد کی دننه شرایطو ته په پاملرنی سره ترتیب شوی ده چی دهیوادنه بهر محلی واحدونو دجوړښت په اړوندیو لړ پوښتنو خواب پکښی نشو موندلی ، دوی په بهر کی دوطن گوند دگوندی کمیټی څخه غوښتنه وکړه چی ددی کوچنی خو اړینی ستونزی دحل لاری چاری د وطن گونداجرائیه هیأت سره حل کړی تر څو دوی په خلاص لاس او اصولی توگه د خپل گوندی لمړنی واحدونو د جوړښت جوگه شی .

غونډی په بهر کی دوطن گوند دگوندی کمیټی د روان عیسوی کال د لمړی میاشتی دلسمی نیټی د اطلاعیی څخه په کلکه دملاټر څرنگدولو سره جوښت پریکړه وکړه چی دا اطلاعیه به نیغ په نیغه ټولو هغه دوستانوته رسوی او خبری به ورسره کوی چی په یادی شوی اطلاعیی کی ذکر شوی دی .

دغونډی گډونوالو په همدی غونډی کی خپلو ټاکل شویو مشرانو ته دنده وسپارله چی په بهر کی د وطن گوند د شورا دټاکلو په پروسه کی دگډون لپار بشپړ تیاری ونیسی او دهغه پخوانی گوندیانو دگډون امکانات هم برابر کړی چی دبیلابیلو لاملونو له کبله لا دگوند په لیکو کی ځانونه نه دی ثبت کړی .

دغونډی گډونوالو ځانونه مکلف وکړل چی دخپل ژوندانه په چاپیریال کی د جوړو شویو ټولنیزو جوړښتونوکی په کار کی فعال کډون وکړی او دداسی جوړښتنو د جوړولو په کارکی گډون خپل مکلفیت وگڼی . او انساندوستی ، تعصب سره مبارزه ، قوانینوته احترام ، دهیوادوالو دغم اوخوبنی په مراسمو کی گډون ، دوطنپالنی د روحی تقویت ته دخپلو گوندی دندو په فهرست کی ور ځای ورکړی . داغونډه دیولړ نور گوندی داخلی پریکړو په سر ته رسولو سره دملگرتیا په فضا کی پای ته ورسیده .